

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಏಕೆಂದರೆ ಅಧ್ಯಕ್ಷರೇ, They are not dismissed. They are arrested. ನಾನು ಚರ್ಚೆ ಮಾಡುವುದಿಲ್ಲ. ಬಂದ್ವೆಂದು ನಿರೂಪದಲ್ಲೇ ಇವನ್ನು ಪರಿಹರಿಸಬಹುದು ಅಷ್ಟೆ.

ಶ್ರೀ ಎ. ಲಕ್ಷ್ಮೀನಾರಾಯಣ್.—ಡಿಸ್ಕಷನ್, ಕ್ಲಾರಿಫಿಕೇಷನ್, ಇಂಟರ್ ಚೇಂಜ್ ಎಲ್ಲಾ ಮಾಡಿ ನಾನು ಬೇಡ ಎನ್ನುವುದಿಲ್ಲ. ಏನು ಸ್ವಾಮಿ ಇದೆಲ್ಲ ?

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಅಧ್ಯಕ್ಷರೇ ತಮ್ಮ ಮೂಲಕ ಈ ಪ್ರಶ್ನೆ ಕೇಳಿದ್ದೇನೆ. ತಾವು ಒಂದು ನಿರೂಪಣೆ ಕೇಳಿ. ಏಕೆಂದರೆ ಅವರು ಗೈರುಹಾಜರಾಗಿರಲಿಲ್ಲ. ಅವರನ್ನು ಅರೆಸ್ಟ್ ಮಾಡಿಕೊಂಡು ಹೋಗಿದ್ದರಿಂದ ಸ್ಪಾಚುರಲಿ ಅವರು ಅಬ್ಸೆಂಟ್ ಆದರು. ಅವರಿಗೆ ಬರೆಯುವುದಕ್ಕೆ ಬರುವುದಿಲ್ಲ, ಓದುವುದಕ್ಕೆ ಬರುವುದಿಲ್ಲ. ಆ ಮೇಲೆ ಅವರ ಪರವಾಗಿ ಕೆಲವು ಯೂನಿಯನ್ ಲೀಡರ್ ಹೋಗಿ ಓರಲ್ ಆಗಿ ರೆಪ್ರೆಸೆಂಟ್ ಮಾಡಿ ಇಂತಿಂಥವರನ್ನು ಹಿಡಿದುಕೊಂಡು ಹೋಗಿರುವುದರಿಂದ ಅವರಲ್ಲಿ ಕೆಲಸದ ಮೇಲೆ ಬರಲು ಆಗುವುದಿಲ್ಲ, ಆದ್ದರಿಂದ ಅವರಿಗೆ ರಜೆ ಮಂಜೂರು ಮಾಡಿ ಎಂದರೂ ಅವರಿಗೆ ರಜೆ ಸಿಗಲಿಲ್ಲ. ಅದಕ್ಕೆ ತಾವು ಮ್ಯಾನೇಜ್‌ಮೆಂಟಿಗೆ ಡೈರೆಕ್ಷನ್ ಕೊಟ್ಟರೆ ಇವರಿಗೆ ನ್ಯಾಯ ಸಿಗುತ್ತದೆ. ಇದು ರಿಟೈಂಟ್ ಮಾಡಿದವರ ಪ್ರಶ್ನೆಯಲ್ಲ. ಅವರಿಗೆ ಸಂಬಂಧಿಸಿದ್ದಲ್ಲ. ಇವರನ್ನು ತೆಗೆದದ್ದು ಏಕೆ ? ಇವರನ್ನು ರಿಟೈಂಟ್ ಮಾಡಿಲ್ಲ. ಆದ್ದರಿಂದ ತಾವು ದಯಮಾಡಿ ಸಂಬಂಧಿಸಿದ ಫ್ಯಾಕ್ಟರಿಯ ಜನರಲ್ ಮ್ಯಾನೇಜರ್ ಅವರಿಗೆ ಇವರನ್ನು ಕೆಲಸಕ್ಕೆ ತೆಗೆದುಕೊಳ್ಳಿ ಎಂದು ಆಜ್ಞೆ ಹೊರಡಿಸಿದರೆ ಸಾಕು ಖಂಡಿತವಾಗಿ ಅವರು ತೆಗೆದುಕೊಳ್ಳುತ್ತಾರೆ.

ಶ್ರೀ ಡಿ. ಮಂಜುನಾಥ —ಮಾನ್ಯ ಅಧ್ಯಕ್ಷರೇ, ಈಗ ಏನಾಗಿದೆ ಎಂದರೆ ನಮ್ಮ ಡೆಪ್ಯುಟಿ ಲೇಬರ್ ಕಮಿಷನರ್‌ರವರ ಮುಂದೆ ಈಗ ಅರ್ಜಿ ಹಾಕಿದ್ದಾರೆ. ಅವರು ಅದನ್ನು ತೀರ್ಮಾನ ಮಾಡಿ ಏನಾದರೂ ಸೆಟ್ಲೆಮೆಂಟ್ ಮಾಡಲು ಆಗದಿದ್ದರೆ ಆಗ ಅವರು ಲೇಬರ್ ಕೋರ್ಟಿಗೆ ರೆಫರ್ ಮಾಡಬೇಕು. ಮಾನ್ಯ ಸದಸ್ಯರು ಹೇಳಿದ ಹಾಗೆ ನಾನು ಈಗಾಗಲೇ ಲೇಬರ್ ಕಮಿಷನರ್‌ರವರನ್ನು ಕರೆಸಿ ಇದನ್ನು ಬಗೆಹರಿಸುವಂತೆ ತಿಳಿಸಿದ್ದೇನೆ. ಖರ್ಗೆಯವರು ಮೂರು ದಿವಸದ ಹಿಂದೆ ಬರೆದಿದ್ದ ಪತ್ರದ ಆಧಾರದ ಮೇಲೆ ನಾನು ಕರೆಸಿ ಮಾಡಾನಾದಿದ್ದೇನೆ. ಅದರಂತೆ ಕಾನೂನು ಪ್ರಕಾರ ಕ್ರಮ ಕೈಗೊಳ್ಳುತ್ತೇನೆ.

XXV ಭಟ್ಟಳ ಪುರಸಭೆಯ ಸರಹದ್ದಿನಲ್ಲಿ ಬರುವ ಬಳಚೆರಂಡಿ ನೀರು ಕುಡಿಯುವ ನೀರಿನಲ್ಲಿ ಸೇರಿರುವುದರಿಂದ ಉಂಟಾಗಿರುವ ತೊಂದರೆ

ಶ್ರೀ ಆರ್. ಎನ್. ನಾಯಕ್.—ಅಧ್ಯಕ್ಷರೇ, ಉತ್ತರ ಕನ್ನಡ ಜಿಲ್ಲೆಯ ಭಟ್ಟಳ ಪುರಸಭೆಯ ಸರಹದ್ದಿನಲ್ಲಿ ಪುರಸಭೆಯ ಬಳಚೆರಂಡಿ ಯೋಜನೆ ಕೆಟ್ಟದ್ದು ದೋಷಪೂರಿತ ನೀರು ಕುಡಿಯುವ ನೀರಿನ ವ್ಯವಸ್ಥೆ ಸೇರಿಕೊಂಡು ಕುಡಿಯುವ ನೀರು ಸಹ ಅಲ್ಲಿ ಉಪಯೋಗಕ್ಕೆ ಬರದಂತಾಗಿರುವುದಲ್ಲದೆ ಸಾಂಕ್ರಾಮಿಕ ರೋಗ ಹಬ್ಬುವ ಸಾಧ್ಯತೆ ಇದೆ. ಈ ಬಗ್ಗೆ ಭಟ್ಟಳದ ಪುರಸಭೆ ಜನ ತೀವ್ರ ಪ್ರತಿಭಟನೆ ಸಂಬಂಧಪಟ್ಟವರಿಗೆ ಸಲ್ಲಿಸಿದ್ದರೂ ಯಾರೂ ಇದನ್ನು ಸರಿಪಡಿಸುವುದಕ್ಕೆ ಮುಂದೆ ಬಂದಿಲ್ಲ. ಆದ್ದರಿಂದ ಮಾನ್ಯ ದಿವಸ ನನಗೆ ಅಲ್ಲಿಯ ಪುರಸಭೆ ಅಧ್ಯಕ್ಷರು ಹಾಗೂ ಸದಸ್ಯರು ಬಂದಂತೆ ಕೊಟ್ಟು ಈ ಸದನದ ಮೂಲಕ ಸರ್ಕಾರದ ಗಮನ ಸೆಳೆಯಲು ಕೇಳಿಕೊಂಡಿದ್ದಾರೆ. ಇದು ಮಿಕ್ಕರಿಕೆಯ ವಿಷಯ. ಸಾಂಕ್ರಾಮಿಕ ರೋಗ ಬಂದ ಮೇಲೆ ತಡೆಗಟ್ಟುವುದಕ್ಕಾಗುವುದಿಲ್ಲ. ನಾವು ಸಂಭವಿಸುವ ಸಾಧ್ಯತೆ ಇದೆ. ಅದರಿಂದ ಸಂಬಂಧಪಟ್ಟವರಿಗೆ ಸೂಕ್ತ ಆಜ್ಞೆ ಹೊರಡಿಸಿ ಅದನ್ನು ಸರಿಪಡಿಸುವ ವ್ಯವಸ್ಥೆ ಮಾಡಬೇಕೆಂದು ತಮ್ಮ ಮೂಲಕ ಸಭೆಯ ಗಮನಸೆಳೆಯುತ್ತೇನೆ.

ಶ್ರೀ ಎ. ಲಕ್ಷ್ಮೀನಾರಾಯಣ್ (ಮಾನ್ಯ ಕಾನೂನು ಮತ್ತು ನಗರಾಡಳಿತ ಮಂತ್ರಿಗಳು).—ದೋಷ ಪೂರಿತ ಕೊಳಚೆ ನೀರು. ಕುಡಿಯುವ ನೀರಿನ ನಾಲಿಗೆ ಹೋಗಿ ಸೇರುತ್ತಿರುವುದರಿಂದ ಜನರು ತೊಂದರೆ ಗೊಡಗುತ್ತಿದ್ದಾರೆಂದು ಹೇಳುತ್ತಿದ್ದಾರೆ. ಈ ದೋಷಪೂರಿತ ನೀರು ಸೇರದಂತೆ ತಕ್ಷಣ ತಡೆಯಬೇಕೆಂದು ಇವತ್ತೇ ಅಲ್ಲಿನ ಅಧಿಕಾರಿಗಳಿಗೆ ತಿಳಿಸುತ್ತೇನೆ. ಅನಂತರ ಇದರ ಬಗ್ಗೆ ವಿವರವಾದ ವರದಿ ತಿಳಿಸಿ ಮಾನ್ಯ ಸದಸ್ಯರಿಗೆ ಕಳಿಸುತ್ತೇನೆ.

ಶ್ರೀ ಆರ್. ಎಸ್. ನಾಯಕ್.—ದೋಷಪೂರಿತ ಕೊಳಚೆ ನೀರಲ್ಲ, ಒಳಚರಂಡಿ ವ್ಯವಸ್ಥೆ ಕೆಟ್ಟಿದೆ. ಇಂಪಾರ್ಟೆಂಟ್ ಇರುವುದು ಅಲ್ಲಿ.

ಶ್ರೀ ಎ. ಲಕ್ಷ್ಮೀಸಾಗರ್.—ನನಗೆ ಅದು ಗೊತ್ತಿಲ್ಲ. ತಾವು ಕೊಟ್ಟಿರುವ ಈ ನೋಟಿಸ್‌ನಲ್ಲಿ ಏನಿದೆ ಎಂದರೆ ಒಳಚರಂಡಿಯಿಂದ ದೋಷಪೂರಿತ ನೀರು ಹೊರಹುದು ಕುಡಿಯುವ ನೀರಿನ ವ್ಯವಸ್ಥೆಯ ನಾಲೆಯಲ್ಲಿ ಇಳಿದಿದೆ ಎಂಪು. ಅದಕ್ಕೆ ಉತ್ತರ ಕೊಡುತ್ತಿದ್ದೇನೆ. ಹಾಗೇನಾದರೂ ಆಗಿದ್ದರೆ ಇವತ್ತೇ ಸಂಬಂಧಪಟ್ಟ ಅಧಿಕಾರಿಗಳಿಗೆ ಸೂಚನೆ ಕೊಟ್ಟು ಅದನ್ನು ನಿಲ್ಲಿಸುತ್ತೇನೆ.

ಶ್ರೀ ಆರ್. ಎಸ್. ನಾಯಕ್.—ಬಹುಶಃ ನಾನೇ ಅದನ್ನು ತಪ್ಪು ತಿಳಿದುಕೊಂಡಿರಬಹುದು. ಇವರು ಕೊಳಚೆನೀರು ಎಂದು ಹೇಳಿದರು. ಒಳಚರಂಡಿ ಬೇರೆ, ಕೊಳಚೆ ನೀರು ವ್ಯವಸ್ಥೆ ಬೇರೆ.

ಅಧ್ಯಕ್ಷರು.—ನಾಯಕ್‌ರವರೇ, ಮಂತ್ರಿಗಳ ಕೊಠಡಿಗೆ ಹೋಗಿ ಚರ್ಚಿಸಿ.

XXVI ಬಿ. ಎಂ. ಎನ್. ಇಂಜಿನಿಯರಿಂಗ್ ಕಾಲೇಜು ತೆರೆಯುವ ಬಗ್ಗೆ

ಶ್ರೀ ರತ್ನಾಕರ ಪಟವಂಕಿ.—ಅಧ್ಯಕ್ಷರೇ, ಬಿಎಂಎಸ್ ಇಂಜಿನಿಯರ್ ಕಾಲೇಜ್ ಇದೇ ಮಾರ್ಚ್ ೨೫ನೇ ತಾರೀಖಿನಿಂದ ಮುಚ್ಚಿದೆ. ಸಬ್‌ಮೆಂಟರಿ ಪರೀಕ್ಷೆಗೆ ಕೂಡತಕ್ಕಂಥ ವಿದ್ಯಾರ್ಥಿಗಳನ್ನು ದೃಷ್ಟಿ ಯಲ್ಲಿಟ್ಟುಕೊಂಡರೆ ಹೀಗೆ ಯಾವ ಕಾಲೇಜೂ ಮುಚ್ಚುವುದಿಲ್ಲ. ಈ ಕಾಲೇಜು ಸಹ ಹಿಂದೆ ಮುಚ್ಚಿರ ಲಿಲ್ಲ. ಅದ್ದರಿಂದ ಹೊಸದಾಗಿ ಸೇರಿತಕ್ಕಂಥ ವಿದ್ಯಾರ್ಥಿಗಳಿಗೆ ಹಾಗೂ ವಿದ್ಯೆಯನ್ನು ಕಲಿಯಬೇಕೆಂದು ಬರುವ ವಿದ್ಯಾರ್ಥಿಗಳಿಗೆ ಪಾಠ ಪ್ರವಚನಗಳಿಗೆ ತೊಂದರೆಯಾಗುತ್ತಿದೆ. ಸರ್ಕಾರ ಈ ಬಗ್ಗೆ ತೀವ್ರವಾಗಿ ವಹಿಸಿ ವಿದ್ಯಾರ್ಥಿಗಳ ಪಾಠಪ್ರವಚನಗಳಿಗೆ ತೊಂದರೆಯಾಗದಂತೆ ಸರ್ಕಾರ ಈ ಇಂಜಿನಿಯರಿಂಗ್ ಕಾಲೇಜನ್ನು ಕೊಡಲೇ ತೆರೆಯಬೇಕೆಂದು ವ್ಯವಸ್ಥೆ ಮಾಡಬೇಕೆಂದು ತಮ್ಮ ಕೇಳಿಕೊಳ್ಳುತ್ತೇನೆ. ಜೊತೆಗೆ ಈ ಕಾಲೇಜು ಮುಚ್ಚಿ ಸುವಲ್ಲಿ ಸೂಕ್ಷ್ಮ ರಾಜಕೀಯ ನಡೆದಿದೆ. ಇಂತಹ ರಾಜಕೀಯ ಶಕ್ತಿಗಳನ್ನು ದೂರವಿಟ್ಟು ವಿದ್ಯಾರ್ಥಿಗಳಿಗೆ ತೊಂದರೆಯಾಗದಂತೆ ಕಾಲೇಜು ತೆರೆಸಬೇಕೆಂದು ತಮ್ಮ ಮೂಲಕ ಸರ್ಕಾರವನ್ನು ಮನವಿ ಮಾಡುತ್ತೇನೆ.

ಶ್ರೀ ಎಂ. ರಘುಪತಿ (ಮಾನ್ಯ ಶಿಕ್ಷಣ ಸಚಿವರು).—ಕನ್ಸಾನ್ ಸಭಾಧ್ಯಕ್ಷರೇ, ಇದರಲ್ಲಿ ರಾಜ ಕೀಯ ಇದೆಯೋ ಇಲ್ಲವೋ ಎಂದು ನನಗೆ ಗೊತ್ತಿಲ್ಲ. ಕಾಲೇಜನ್ನು ಮುಚ್ಚಿರುವುದರಿಂದ ವಿದ್ಯಾರ್ಥಿ ಗಳಿಗೆ ತೊಂದರೆಯಾಗುತ್ತಿದೆ ಎಂದು ಮಾನ್ಯ ಸದಸ್ಯರು ಹೇಳಿದ್ದಾರೆ. ಅವರಿಗೆ ತೊಂದರೆಯಾಗಿರುವುದು ನಿಜವಾಗಿದ್ದಲ್ಲಿ ಈಗಲೇ ಡೈರೆಕ್ಟರ್ ಆಫ್ ಟೆಕ್ನಿಕಲ್ ಎಜುಕೇಷನ್ ಅವರನ್ನು ಕರೆಸಿ ಸಂಬಂಧಪಟ್ಟ ಅಧಿಕಾರಿಗಳ ಜೊತೆ ಮಾತನಾಡಿ ಮತ್ತು ಕಾಲೇಜಿನ ಪ್ರಾಂಶುಪಾಲರನ್ನೂ ಕರೆಸಿ ಮಾತನಾಡಿ ವಿದ್ಯಾರ್ಥಿ ಗಳಿಗೆ ಯಾವ ರೀತಿಯಲ್ಲೂ ತೊಂದರೆಯಾಗದಂತೆ ತರಗತಿಗಳು ನಡೆಯುವಂತೆ ನಾನು ವಿವರಿಸಿ ಮಾಡುತ್ತೇನೆ.

೧೧-೦೦ ಎ. ಎಂ.

XXVII ಎಸ್. ಎಸ್. ಎಲ್. ಸಿ. ಪರೀಕ್ಷೆಯ ಪ್ರಶ್ನೆ ಪತ್ರಿಕೆಗಳು ಬಹಿರಂಗಗೊಂಡಿರುವ ಬಗ್ಗೆ

ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕ್ಷಾರಿಪುರ).—ಮಾನ್ಯ ಅಧ್ಯಕ್ಷರೇ, ಈಗ ಇಡೀ ರಾಜ್ಯಾದ್ಯಂತ ಎಸ್. ಎಸ್. ಎಲ್. ಸಿ. ಪರೀಕ್ಷೆಗಳು ನಡೆಯುತ್ತಿವೆ. ೧-೪-೧೯೭೫ ರಂದು ಪರೀಕ್ಷೆ ಪ್ರಾರಂಭವಾಯಿತು. ೩೧-೩-೭೫ ರಂದು ಪ್ರಶ್ನೆ ಪತ್ರಿಕೆ ಹೊರಡದೆ ಬಂದಿದೆ. ೨ನೇ ತಾರೀಖು ನಡೆದ ಇಂಗ್ಲೀಷ್ ಪತ್ರಿಕೆಯು ಕೂಡ ಹಿಂದಿನ ದಿನವೇ ಪ್ರಶ್ನೆ ಪತ್ರಿಕೆ ಬಹಿರಂಗವಾಗಿದೆ. ಇದು ನನ್ನ ಗಮನಕ್ಕೆ ಬಂದಿದ್ದು ನಾನು ಇದನ್ನು ನಿಮ್ಮ ಗಮನಕ್ಕೆ ತಂದಿದ್ದೇನೆ. ಈ ರೀತಿ ಪ್ರಶ್ನೆ ಪತ್ರಿಕೆಯು ಬಹಿರಂಗವಾಗುವುದಕ್ಕೆ ಏನು ಕಾರಣ? ಇದರ ಸತ್ಯಾಸತ್ಯತೆಯನ್ನು ತಿಳಿಯಬೇಕೆಂದು ನಾನು ಸರ್ಕಾರದಲ್ಲಿ ವಿನಂತಿ ಮಾಡಿಕೊಳ್ಳು ತ್ತೇನೆ.